

විභාග, විභාග ප්‍රතිඵල ආදිය

මධ්‍යම පළාත් රාජ්‍ය සේවයේ පළාත් පාලන ආයතනවල පුස්තකාලයාධිපති සේවයේ (III වන පන්තිය) තනතුරු සඳහා බඳවා ගැනීම - 2017

01. මධ්‍යම පළාතේ, පළාත් පාලන ආයතනවල මහජන පුස්තකාලයන්හි, පුස්තකාලයාධිපති සේවයේ III වන පන්තියේ පවතින පුරප්පාඩු තනතුරු සඳහා මධ්‍යම පළාත තුළ ස්ථිර පදිංචි සුදුසුකම්ලත් ස්ත්‍රී/පුරුෂ දෙපාර්ශ්වයෙන්ම අයදුම්පත් කැඳවනු ලැබේ.

02. මෙම තනතුර ස්ථිරය/රජය විසින් දැනුම් දෙනු ලබන විශ්‍රාම වැටුප් ක්‍රමයකට දායක විය යුතුය.

03. *වැටුප් පරිමාණය*- රා.ප.ව. 03/2016, MN 3-2016, වැටුප් ගෙවීමේදී රාජ්‍ය පරිපාලන චක්‍රලේඛ අංක 03/2016 හි උපලේඛන අංක II හි සඳහන් පරිදි වැටුප් ගෙවීම් සිදු කරනු ඇත.

වැටුප් පරිමාණය- රු. 31,040-10 x 445 - 11 x 660 - 10 x 730 - 10 x 750 - රු. 57,500

04. 04.01 *මූලික සුදුසුකම් :*

- i. අයදුම්කරුවන් ශ්‍රී ලංකා පුරවැසියන් විය යුතු ය.
- ii. අයදුම්කරුවන් මධ්‍යම පළාත තුළ ස්ථිර පදිංචිකරුවන් විය යුතු ය. (අයදුම්පත් කැඳවන අවසන් දිනට පූර්වාසන්න වසර 03ක කාලය තුළ මධ්‍යම පළාතේ ස්ථිර පදිංචිය සම්මුඛ පරීක්ෂණයේ දී තහවුරු කළ යුතු ය.)
- iii. අයදුම්කරුවන් දණ්ඩ නීති සංග්‍රහය යටතේ උසාවියකින් දඬුවම් නොලැබූ අයෙකු විය යුතු ය.
- iv. විශිෂ්ට චරිතයකින් හා මනා ශරීර සෞඛ්‍යයකින් යුක්ත විය යුතු ය.

04.02 *අධ්‍යාපන හා වෙනත් සුදුසුකම් :*

04.02.01. *විවෘත බඳවා ගැනීම් :*

- i. ශ්‍රී ලාංකික පුරවැසියෙකු වීම/අයදුම්පත් කැඳවන දිනට වසර 03 ක් මධ්‍යම පළාත තුළ ස්ථිර පදිංචි අයෙකු වීම;

සහ

- ii. ඉල්ලුම්පත් කැඳවන දිනට වයස අවුරුදු 18 ට නොඅඩු සහ වයස අවුරුදු 30 ට නොවැඩි වීම ;

සහ

- iii. සිංහල/දෙමළ/ඉංග්‍රීසි යන භාෂා 03 න් එකකට, ගණිතය සහ වෙනත් විෂයන් දෙකකට සම්මාන සහිතව විෂයන් 06 කින් අ.පො.ස. (සා. පෙළ.) විභාගය සමත් වීම, මින් විෂයන් 05 ක් එකවර සමත්ව තිබීම සහ අ.පො.ස. (උ. පෙළ) විභාගයේ දී ඕනෑම විෂයයන් 03 කින් සමත්ව තිබීම, (මෙහිදී ඔබ අ.පො.ස. (සා. පෙළ) විභාගයට පෙනී සිටින ලද භාෂා මාධ්‍යයට අදාළ සම්මාන සාමාජිකයෙක් ලබා තිබීම අදහස් කෙරේ ;

සහ

- iv. (අ) පිළිගත් විශ්ව විද්‍යාලයක පුස්තකාල විද්‍යාව පිළිබඳ තුන් අවුරුදු ඩිප්ලෝමා පාඨමාලාව සමත්ව තිබීම ;

හෝ

(ආ) ශ්‍රී ලංකා පුස්තකාල සංගමයේ පුස්තකාල විද්‍යාව පිළිබඳ තුන් අවුරුදු ඩිප්ලෝමා පාඨමාලාව සමත්ව තිබීම.

04.02.02 *සීමිත බඳවා ගැනීම් :-*

- i. මධ්‍යම පළාත් පාලන ආයතනයක පුස්තකාල සහායක/පුස්තකාල සේවක තනතුරේ ස්ථිර කර තිබීම සහ එම තනතුරේ වසර 10 ක සක්‍රීය සේවා කාලයක් සපුරා තිබීම සහ අයදුම්පත් කැඳවන දිනට පූර්වාසන්න වසර 05 ක සතුටුදායක සේවා කාලයක් සම්පූර්ණ කර තිබීම (මේ සඳහා උපරිම වයස් සීමාව බල නොපැවැත් වේ.)

සහ

- ii. (අ) පිළිගත් විශ්ව විද්‍යාලයක පුස්තකාල විද්‍යාව පිළිබඳ තුන් අවුරුදු ඩිප්ලෝමාවේ පළමු වසර සමත්ව තිබීම;

හෝ

- (ආ) ශ්‍රී ලංකා පුස්තකාල සංගමයේ පුස්තකාල විද්‍යාව පිළිබඳ තුන් අවුරුදු ඩිප්ලෝමා පාඨමාලාවේ පළමු වසර සමත්ව තිබීම.

සක්‍රීය සේවා කාලය යන්නෙන්:- අඩු වැටුප් සහිත හෝ වැටුප් රහිත සේවා කාලයක් හෝ සේවයේ බණ්ඩනය වී ඇති යම් කාලයක්/කාලයන් අත්හැරීමෙන් පසුව ඉතිරිවන, මධ්‍යම පළාත් සභාවේ වූවකුණාවන්ට හා/හෝ මධ්‍යම පළාත් සභාවේ ප්‍රතිපත්තිමය හේතුවලට යටත්ව ස්වකීය තනතුරට අදාල වැටුප් වර්ධක උපයාගෙන තිබෙන හා ඒ අනුව වැටුප් ලබමින්, තමාට පැවරෙන රාජකාරියෙහි සහය වශයෙන්ම සේවය කරන ලද කාල සීමාවයි.

සහුද්‍රව්‍යය සේවා කාලය යන්නෙන්:- අදාල කාලය තුළ සාමාන්‍ය මට්ටමේ කාර්යය සාධනයක් පෙන්නුම් කර තිබෙන්නා වූ ද, අත්හිටුවීමක් හෝ තනතුර කිරීමක් හෝ කල් දීමක් හෝ විලම්භනය කිරීමක් සිදු නොවී නියමිත පරිදි වැටුප් වර්ධක උපයාගෙන තිබීම සහ අවසාද කිරීමක් හැර වෙනත් යම් ආකාරයක විනයානුකූල දඬුවමකට යටත් නොවී ඇත්තාවූ ද සේවා කාලයක් වේ.

04.03. බඳවා ගැනීමේ ක්‍රමය:- පවතින පුරප්පාඩු සංඛ්‍යාවෙන් 70% ක් විවෘත තරග විභාගයේ ප්‍රතිඵල මත ද, 30% ක් සීමිත තරග විභාගයේ ප්‍රතිඵල මත ද, බඳවා ගනු ලබන අතර, සීමිත තරග විභාගය යටතේ සුදුසුකම් ලබන්නන් ප්‍රමාණවත් සංඛ්‍යාවක් නොමැති අවස්ථා වලදී එම ප්‍රමාණය ද විවෘත තරග විභාගය යටතේ සුදුසුකම් ලබන්නන්ගෙන් ලකුණු අනුපිළිවෙල අනුව බඳවා ගනු ලැබේ. තරග විභාගයේ ප්‍රතිඵලවල ලකුණු ප්‍රමුඛතාව පරිදි කැඳවනු ලබන සම්මුඛ පරීක්ෂණ මණ්ඩලයක් මගින් සුදුසුකම් සනාථ කර ගැනීමෙන් පසු බඳවා ගැනීම සම්බන්ධ රජයේ ප්‍රතිපත්ති හා නියමයන් අනුගමනය කරමින් පුරප්පාඩු පුරවනු ලැබේ. සම්මුඛ පරීක්ෂණය සඳහා ලකුණු ලබා දෙනු නොලැබේ. පත්වීම් ප්‍රදානයේ දී පත්වීම් දිය යුතු අවසන් ප්‍රමුඛතාවය ලබා ගන්නා ලකුණුවලට සමාන කිහිපදෙනෙකු සිටින අවස්ථාවකදී සම්මුඛ පරීක්ෂණයකින් අධ්‍යාපන හා ක්ෂේත්‍රයට අදාල වෘත්තීය සුදුසුකම් අනුව ඉහළම සුදුසුකම් ඇති පුද්ගලයා තෝරා ගැනේ.

04.03.01 විෂයයන්:- තරග විභාගය සඳහා පහත සඳහන් ප්‍රශ්න පත්‍රවලින් සමන්විත විභාගයක් පැවැත්වේ.

පුස්තකාල විද්‍යාව	:	කාලය පැය 03 යි - ලකුණු 100
බුද්ධි පරීක්ෂණය	:	කාලය පැය 01 යි - ලකුණු 100
සාමාන්‍ය දැනීම	:	කාලය පැය 01 යි - ලකුණු 100

විභාගය සමත්වීම සඳහා අවම වශයෙන් 40% ක ලකුණු ප්‍රතිශතයක් සෑම ප්‍රශ්න පත්‍රයක් සඳහාම ලබා ගත යුතුය. තරග විභාගය සඳහා වෙන් කොට ඇති පුරප්පාඩු ගණන සපුරාලන පරිදි ලබාගත් ලකුණු අනුපිළිවෙල අනුගමනය කරමින් බඳවා ගැනීම සිදු කරනු ලැබේ.

04.03.02 ඉහත 04.03.01 හි සඳහන් විෂයයන්වලට අදාළ විෂය නිර්දේශය මධ්‍යම පළාත් ප්‍රධාන අමාත්‍යාංශ වෙබ් අඩවිය (www.cm.cp.gov.lk) මගින් ලබා ගත හැකිය.

05. අයදුම්කිරීමේ ක්‍රමය :

- නිවේදනයේ අග දක්වා ඇති ආදර්ශයට අනුව A4 (සෙ. මි. 21 x සෙ. මි. 29) ප්‍රමාණයේ කඩදැසි ප්‍රයෝජනයට ගනිමින් අයදුම්පත්‍රය සකස් කළ යුතුය. (පළමු පිටුව අංක 01 සිට 06 දක්වාත්, දෙවන පිටුව 07 සිට 11 දක්වාත්, තෙවන පිටුව 12 සිට 14 දක්වාත්, සිව්වන පිටුව 15 ලෙසත් අයදුම්පත්‍රය සකස් කළ යුතුය.)
- සම්පූර්ණ කරන ලද අයදුම්පත්‍රය 2017.12.15 දිනට පෙර "පළාත් පාලන කොමසාරිස්, පළාත් පාලන දෙපාර්තමේන්තුව, පළාත් සභා සංකීර්ණය, පල්ලේකැලේ කුණ්ඩසාලේ" යන ලිපිනයට ලියාපදිංචි තැපෑලෙන් එවිය යුතුය. දැනට රාජ්‍ය සේවයේ සහ පළාත් රාජ්‍ය සේවයේ නියුතු අයදුම්කරුවන්ගේ අයදුම්පත්‍ර තම දෙපාර්තමේන්තු ප්‍රධානියා මගින් එවිය යුතුය. අයදුම්පත් බහා එවන කවරයේ වම්පස ඉහළ කෙළවර "මධ්‍යම පළාත් රාජ්‍ය සේවයේ පුස්තකාලයාධිපති සේවයේ III වන පත්තිය" යනුවෙන් සඳහන් කළ යුතුය.
- ඔබ අයදුම් කරනු ලබන්නේ විවෘත පදනම යටතේ ද සීමිත පදනම යටතේ ද යන්න අයදුම්පතෙහි නිවැරදිව සලකුණු කළ යුතුවේ. සීමිත අයදුම්කරුවන්ගේ අයදුම්පත්‍ර අදාළ ආයතනයේ ආයතන ප්‍රධානියා මගින් ඉදිරිපත් කළ යුතුය.

- iv. අයදුම්කරන දිස්ත්‍රික්කය ලෙස සඳහන් කළ යුත්තේ අයදුම්කරුවන්ගේ ස්ථිර පදිංචි දිස්ත්‍රික්කයට අදාළ සංකේත අංකයයි.

මහනුවර - 01

මාතලේ - 02

නුවරඑළිය - 03

- v. අදාළ ආකෘතියට අනුකූල නොවන අයදුම්පත් හා නිවැරදි හා පැහැදිලි අත් අකුරින් එවනු නොලබන හා කැඳවනු ලබන අවසන් දිනට බඳවා ගැනීමේ මූලික සුදුසුකම් සපුරා නොමැති සහ දක්වා ඇති කොන්දේසිවලට අදාළ නොවන, අසම්පූර්ණ එමෙන්ම ප්‍රමාද වී ලැබෙන අයදුම්පත් කිසිදු දැනුම් දීමකින් තොරව ප්‍රතික්ෂේප කරනු ලැබේ. අයදුම්පත් තැපැල්දී නැතිවීම හා ප්‍රමාද වීම පිළිබඳව මධ්‍යම පළාතේ පළාත් පාලන දෙපාර්තමේන්තුව වග කියනු නොලැබේ.
- vi. අයදුම්පත්‍රයේ අපේක්ෂකයාගේ අත්සන රජයේ විද්‍යාලයක විදුහල්පතිවරයෙකු/සාමාන්‍ය විනිශ්චයකරුවෙකු/ප්‍රසිද්ධ නොතර්ස්වරයෙකු/ත්‍රිවිධ හමුදාවේ අධිකාරී බලයලත් නිලධාරියෙකු/පොලිස් සේවයේ ගැසට් තනතුරක් දරන නිලධාරියෙකු හෝ රු. 230,700 ක් හෝ ඊට වැඩි වාර්ෂික වැටුපක් ලබන රජයේ හෝ පළාත් රාජ්‍ය සේවයේ ස්ථිර තනතුරක් දරන මාණ්ඩලික නිලධාරියකු විසින් සහතික කරනු ලැබ තිබිය යුතුය.

සටහන.-විභාග ගාස්තු ගෙවන ලද ලදුපත හැර වෙනත් කිසිදු ලියවිල්ලක් හෝ පිටපතක් අයදුම්පත්‍රය සමඟ නොඇමිණිය යුතු ය.

06. විභාග ගාස්තු.- විභාග ගාස්තු වශයෙන් රුපියල් හයසියයක් (600) මධ්‍යම පළාත් ප්‍රධාන ලේකම්ගේ අඥාපිටි 20-03-02-13 ට බැර වන පරිදි මධ්‍යම පළාත තුළ පිහිටි ඕනෑම ප්‍රාදේශීය ලේකම් කාර්යාලයකට ගෙවා ලබා ගන්නා ලදුපත අයදුම්පතට අමුණා එවිය යුතුය. මෙම මුදල් ගෙවා ලබා ගත් ලදුපත හැර වෙනත් ආයතනයකට මුදල් ගෙවා ලබාගත් ලදුපත් හෝ මුදල් ඇණවුම් භාරගනු නොලබන අතර, කුමන හේතුවක් නිසා හෝ ගෙවූ විභාග ගාස්තු ආපසු ගෙවනු නොලබන බවද සැලකිය යුතුය.

07. සේවා කොන්දේසි හා නියමයන් :

- අයතන සංග්‍රහය, මුදල් රෙගුලාසි පළාත් සභා මුදල් රීති, දෙපාර්තමේන්තු නියෝග හා විටින් විට රජය හා මධ්‍යම පළාත් සභාව විසින් නිකුත් කරන නියෝග වලටද යටත් විය යුතුය.
- රාජ්‍ය පරිපාලන චක්‍රලේඛ අංක 07/2007 සහ ඊට අනුශාංගිකව නිකුත් කරනු ලබන චක්‍රලේඛයන්හි විධිවිධාන අනුව සියලුම නිලධාරීන් සේවයට බැඳුණු රාජ්‍ය භාෂාවට අනිවේක වශයෙන් අනෙක් රාජ්‍ය භාෂාව පිළිබඳව ප්‍රවීණතාවයක් සේවයට බැඳී වසර 05 ක් තුළ ලබා ගත යුතුය. රාජ්‍ය භාෂා දෙපාර්තමේන්තුව පවත්වන භාෂා පාඨමාලා පරීක්ෂණයෙන් සමත් විය යුතුය. පත්වීම් දින සිට වසර 05 ක් තුළ නියමිත දෙවන භාෂා ප්‍රවීණතාවය ලබා නොගන්නා නිලධාරීන්ගේ වැටුප් වර්ධක, සුදුසුකම් ලබා ගන්නා තෙක් විලම්භනය කරනු ඇත.
- මෙම තනතුරට පත් කිරීමෙන් අනතුරුව පත් කරනු ලබන සේවා ස්ථානයේ වසර 03 ක අනිවාර්ය සේවා කාලයකට යටත් වන අතර, එම කාල සීමාව නිමා වන තුරු ස්ථාන මාරු කිරීම් සම්බන්ධයෙන් ඉදිරිපත් කරනු ලබන කිසිදු ඉල්ලීමක් සලකා බලනු නොලැබේ.

iv. මධ්‍යම පළාතේ ඕනෑම පළාත් පාලන ආයතනයක, මහජන ප්‍රජාතාන්ත්‍රික සේවය කිරීම සඳහා එකඟ විය යුතුය.

08. විභාග මධ්‍යස්ථානය.- මෙම විභාගය මහනුවර නගරය තුළ පැවැත්වීමට අපේක්ෂා කරනු ලැබේ. විභාගය ආරම්භ වන දිනයේ අයදුම්කරුවන් විභාග ශාලාවකට වෙන තම අත්සන සහතික කරවා ගත් ප්‍රවේශපත්‍රය ඉදිරිපත් කළ යුතුවේ.

09. අපේක්ෂකයාගේ අනන්‍යතාවය.- තමා පෙනී සිටින සෑම විෂයයක් සම්බන්ධයෙන්ම විභාග ශාලාවකට සැහීමකට පත් වන අයුරින් අපේක්ෂකයෙකු විභාග ශාලාවේදී තම අනන්‍යතාවය ඔප්පු කර සිටිය යුතුය. මේ සඳහා පහත ලේඛන පමණක් පිළිගනු ඇත.

- පුද්ගලයින් ලියාපදිංචි කිරීමේ දෙපාර්තමේන්තුව මගින් නිකුත් කර ඇති ජාතික හැඳුනුම්පත,
- අගමාන හා විගමන දෙපාර්තමේන්තුව මගින් නිකුත් කර ඇති වලංගු විදේශ ගමන් බලපත්‍රය.

10. විභාගය පැවැත්වීම.- මධ්‍යම පළාත් සභාවේ රාජ්‍ය සේවා කොමිෂන් සභාව මගින් පැවැත්වේ.

11. මෙම විභාගය කල් දීමට හෝ අවලංගු කිරීම හෝ පැවැත්වීමෙන් පසු තෝරා ගැනීම් කිරීම/නොකිරීම හෝ පුරප්පාඩු සංඛ්‍යාව පිළිබඳ අවසාන තීරණය සහ මෙම දැන්වීමේ සඳහන් නොවන කරුණු පිළිබඳව තීරණ ගැනීමේ බලය මධ්‍යම පළාත් පාලන කොමසාරිස් සතුවේ.

12. බඳවා ගැනීම් සිදු කරන අවස්ථාවේදී බඳවා ගන්නා සංඛ්‍යාව තීරණය කිරීමේ බලය මධ්‍යම පළාත් පාලන කොමසාරිස් සතුවේ.

13. යම් අයදුම්කරුවෙකුට සුදුසුකම් නොමැති බව පත්වීම ලැබීමට පෙර ඕනෑම අවස්ථාවකදී අනාවරණය වුවහොත් අපේක්ෂකත්වය අවලංගු කෙරෙනු ඇත. එසේම දූත දූතම සාවද්‍ය තොරතුරු ඉදිරිපත් කර ඇති බව හෝ නිවැරදි තොරතුරු ඕනෑකමින් යටපත් කර ඇති බව හෝ අනාවරණය වුවහොත් සේවයෙන් පහ කෙරෙනු ඇත.

එච්. එම්. එම්. යූ. බී. හේරත්,
පළාත් පාලන කොමසාරිස්,
මධ්‍යම පළාත.

2017 ඔක්තෝබර් මස 31 වැනි දින,
මධ්‍යම පළාත්, පළාත් පාලන දෙපාර්තමේන්තුවේ දී ය.